

राज्यातील विविध योजनांतर्गत सुरू असलेल्या पाणलोट  
विकास कार्यक्रमाची अंमलबजावणी एकात्मिकरित्या  
अधिक कार्यक्षम व परिणामकारक होण्याकरिता राज्य /  
विभाग आणि जिल्हा पाणलोट विकास समिती गठीत  
करण्याबाबत.

महाराष्ट्र शासन  
ग्राम विकास व जलसंधारण विभाग  
शासन निर्णय क्र.समिती-२००७/प्र.क्र.७४/जल-७  
मंत्रालय, मुंबई - ४०० ०३२  
दिनांक :- २२ मे, २००७.

**वाचा :-**

शासन निर्णय ग्राम विकास व जलसंधारण विभाग क्र.समिती-२००६/प्र.क्र.१०३/जल-२०, दि.१४.१२.२००६.

**प्रास्ताविक :-**

संदर्भाधीन दि.१४ डिसेंबर, २००६ च्या शासन निर्णयान्वय राज्यातील विविध योजनांतर्गत सुरू असलेल्या पाणलोट विकास कार्यक्रमाची अंमलबजावणी एकात्मिकरित्या अधिक कार्यक्षम व परिणामकारक होण्याकरिता राज्य / विभाग आणि जिल्हा पाणलोट विकास समिती गठीत करण्याबाबत मान्यता देण्यात आली आहे त्यानुसार पाणलोट विकासाचा परस्परविवेक प्लॅन दि.३१ मार्च, २००७ पर्यंत सादर करणे, राज्य / विभाग / जिल्हास्तरावरील समित्यांचे गठन इत्यादीबाबत आदेश निर्गमित करण्यात आले आहेत. या संदर्भात प्रधान सचिव (जलसंधारण) यांच्या अध्यक्षतेखालील गठीत केलेल्या राज्यस्तरीय समितीची पहिली बैठक दि.२२ मार्च, २००७ रोजी आयोजित करण्यात आली. सदर बैठकीमध्ये घेतलेल्या निर्णयानुसार संदर्भाधीन दि.१४ डिसेंबर, २००६ च्या शासन निर्णयामध्ये सुधारणा करण्याबाबतचा प्रस्ताव शासनाच्या विचाराधीन होता.

**शासन निर्णय :-**


संदर्भाधीन दि.१४ डिसेंबर, २००६ च्या शासन निर्णयामध्ये खालीलप्रमाणे सुधारणा करण्यास शासन मान्यता देत आहे.

- १) संदर्भाधीन शासन निर्णयातील परिच्छेद ६ अन्वय परस्परविवेक प्लॅन शासनास मार्च, २००७ अखेरपर्यंत सादर करावयाचा आहे. त्या गवजी पाणलोट विकासाचा परस्परविवेक प्लॅन सादर करण्यासाठी दि.३१ मे, २००७ पर्यंत मुदतवाढ देण्यात येत आहे.

- २) संदर्भाधीन शासन निर्णयातील परि.३ आणि ४ मध्ये जिल्हा पाणलोट विकास समिती आणि विभागीय पाणलोट विकास समितीची रचना /तपशील नमूद केला आहे. सदर जिल्हा पाणलोट विकास समिती आणि विभागीय पाणलोट समितीवर अशासकीय सदस्यांचा समावेश करण्यात यावा या संदर्भात संबंधित समितीच्या अध्यक्षमार्फत अशासकीय सदस्य नियुक्ती करण्याबाबत कार्यवाही करावी.
- ३) संदर्भाधीन शासन निर्णयातील परि.५ मध्ये राज्यस्तरीय समितीची रचना/ तपशील नमूद केला आहे. राज्यस्तरीय समितीमध्ये प्रधान सचिव (वन), महसूल व वन विभाग यांचा समावेश करण्यात येत आहे.
- ४) जिल्हा / विभागीय स्तरावर नेमण्यात आलेल्या समित्यांवर कृषि, सामाजिक वनीकरण, वन, जिल्हा परिषद इत्यादी विभागाचे प्रतिनिधी आहेत. या विभागांच्या विभागीय कार्यालयाने त्यांचेशी संबंधित मार्गदर्शक सूचना निर्गमित कराव्यात आणि त्यानुसार संबंधितांना सहकार्य करावे. तसेच याकरिता एक नोडल अधिकारी नियुक्त करण्यात यावा. विशेषतः संचालक, भूजल व सर्वेक्षण यांनी पाणलोट, पाण्याची पातळी, पाणलोटोंची निवड याबाबत मार्गदर्शक सूचना सर्व संबंधितांना निर्गमित कराव्यात.

२. हा शासन निर्णय महाराष्ट्र शासनाच्या वेब साईटवर उपलब्ध असून संगणक सांकेतांक क्र. २००७०५२२१३५५१७००१ असा आहे.

महाराष्ट्राचे राज्यपाल यांच्या आदेशानुसार व नांवाने.

  
( मि. का. फडके )

अवर सचिव, महाराष्ट्र शासन.

प्रति,

मा. राज्यपाल यांचे खाजगी सचिव,  
मा. मुख्यमंत्री यांचे खाजगी सचिव,  
सर्व मंत्री, राज्यमंत्री यांचे खाजगी सचिव,  
मा. मंत्री, जलसंधारण, यांचे खाजगी सचिव  
मा. मंत्री, राहयो, यांचे खाजगी सचिव

